

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

নং : ৫৭১/২০১৯

**তৃতীয় খেল' ইণ্ডিয়া যুথ গেমছ ২০২০ ৰ শুভৎকৰ, ল'গ', ছার্টি আৰু থিম
ছং মুকলি কৰিলে মুখ্যমন্ত্রী আৰু কেন্দ্ৰীয় ক্ৰীড়া মন্ত্ৰীয়ে**

দিছপুৰ, ৩০ নৱেম্বৰ : মুখ্যমন্ত্রী সৰ্বানন্দ সোণোৱাল আৰু কেন্দ্ৰীয় ক্ৰীড়া আৰু যুৱ কল্যাণ দপ্তৰৰ
ৰাজ্যিক (স্বতন্ত্র) মন্ত্রী কিৰেণ ৰিজিজুৱে আজি অহা বৰ্ষৰ জানুৱাৰী মাহত অসমত অনুষ্ঠিত হ'বলগীয়া
তৃতীয় খেল' ইণ্ডিয়া যুথ গেমছ ২০২০ ৰ শুভৎকৰ, ল'গ' আৰু ছার্টি আজি গুৱাহাটীৰ সৰকারী
স্পটছ কমপ্লেক্সত আয়োজিত এক অনুষ্ঠানত আনুষ্ঠানিক ভাৱে উন্মোচন কৰে। উক্ত অনুষ্ঠানতে
খেল' ইণ্ডিয়া যুথ গেমছ ২০২০ ৰ থিম ছঙ্গে আনুষ্ঠানিক ভাৱে পৰিৱেশন কৰা হয়।

এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কয় যে খেল'
ইণ্ডিয়া যুথ গেমছ ২০২০ ৰ বাবে অসমৰ প্ৰতিগৰাকী ব্যক্তিয়ে আগ্ৰহেৰে অপেক্ষা কৰি আছে আৰু এই
গেমছ সফল কৰাৰ বাবে সংকল্পবন্ধ হৈছে। পূৰ্বতে গুৱাহাটীত অনুষ্ঠিত বিভিন্ন ৰাষ্ট্ৰীয় আৰু আন্তঃৰাষ্ট্ৰীয়
খেল সফলতাৰে অনুষ্ঠিত হৈছে। অসমৰ বাইজৰ সহযোগিতা আৰু সদ্ব্যৱনাব বাবে এইয়া সন্তুষ্ট
হৈছে। মুখ্যমন্ত্রীয়ে অসম তথা উত্তৰ পূৰ্বাঞ্চলক আগুৱাই নিয়াৰ বাবে নিৰন্তৰ প্ৰয়াস চলাই
আহিছে। সেইবাবে যুৱক-যুৱতীসকলে কঠোৰ পৰিশ্ৰম কৰি খেল জগতত সফলতা কঢ়িয়াই আনিব
লাগিব। আমাৰ উঠি অহা প্ৰজন্মক খেলৰ প্ৰতি আগ্ৰহী কৰি তুলিব লাগিব। পিতৃ-মাতৃ, শিক্ষক-শিক্ষিয়ত্বাকে
ধৰি সমাজৰ সকলো শ্ৰেণীৰ জনসাধাৰণে উঠি অহা প্ৰজন্মক উদগণি যোগাব লাগিব বুলি মুখ্যমন্ত্রীয়ে কয়।

মুখ্যমন্ত্রীয়ে কয় যে এই ক্ৰীড়া প্ৰতিযোগিতাত অসমৰ খেলুৱে সকলে নিজস্ব দক্ষতা প্ৰদৰ্শনৰ
বাবে সুৰ্ণ সুযোগ লাভ কৰিছে। ১০ হাজাৰ খেলুৱে অংশ গ্ৰহণেৰে ইয়াক আধুনিক ৰূপত গঢ়ি তোলাৰ
বাবে প্ৰয়াস কৰিছে। খেলুৱে সকলে দৃঢ় মানসিকতা আৰু কঠোৰ পৰিশ্ৰমৰ জৰিয়তে আমাৰ শ্ৰেষ্ঠতা
প্ৰদৰ্শন কৰিব লাগিব। মুখ্যমন্ত্রীয়ে কয় যে গুৱাহাটীক খেলৰ ৰাজধানী হিচাপে পৰিচয় দাঙি ধৰিব লাগিলে
এই প্ৰতিযোগিতাত সফলতা প্ৰদৰ্শন কৰি ইতিবাচক অবিহণ যোগাব লাগিব। প্ৰধানমন্ত্রী নৱেন্দ্ৰ মোদীয়ে
যুৱ প্ৰজন্মৰ নেতৃত্বত উন্নয়নৰ গতি ক্ষিপ্তিৰ কৰি বিশ্বৰ অন্যতম শক্তি হিচাপে ভাৰতক গঢ়ি তোলাৰ
প্ৰয়াসৰ কথা উল্লেখ কৰি মুখ্যমন্ত্রীয়ে কয় যে এই ক্ষেত্ৰত ডেকা শক্তি আগুৱাই আহিব লাগিব। ভাৰতৰ ড°
ভূপেন হাজৰিকাই গানৰ মাজেদি খেলৰ শক্তিৰ কথা আমাৰ দেখুৱাই দিছে বুলি উল্লেখ কৰি মুখ্যমন্ত্রীয়ে
কয় যে আমি ক্ৰীড়াৰ জৰিয়তে মানৱ সম্পদ নিৰ্মাণ আৰু মানৱীয় প্ৰমূল্যবোধ গঢ়ি তুলিব লাগিব। ভাষণ
প্ৰসংগত মুখ্যমন্ত্রীয়ে কেন্দ্ৰীয় ক্ৰীড়া আৰু যুৱ কল্যাণ দপ্তৰৰ (স্বতন্ত্র) মন্ত্ৰী কিৰণ ৰিজিজুৱে দেশৰ ক্ৰীড়া

জনসংযোগ, অসম
মুখ্যমন্ত্রীৰ জনসম্পর্কৰক্ষী কোষ, দিছপুৰ
প্ৰেছ বাৰ্তা

জগতক আগুৱাই নিয়াৰ বাবে দৃঢ়তাৰে প্ৰয়াস চলাইছে বুলিও কয়।

অনুষ্ঠানত ভাষণ প্ৰদান কৰি কেন্দ্ৰীয় ক্ৰীড়া আৰু যুৱ কল্যাণ দপ্তৰৰ (স্বতন্ত্ৰ) মন্ত্ৰী কিৰেন ৰিজিজুৱে
কয় যে গুৱাহাটী বৰ্তমান দেশৰ অন্যতম শীৰ্ষ ক্ৰীড়াৰ স্থান হিচাপে পৰিগণিত হৈছে। এই প্ৰতিযোগিতাখনৰ
জৰিয়তে অসম তথা উত্তৰ পূৰ্বাঞ্চলৰ যুৱ প্ৰজন্মৰ শক্তিয়েই নহয়, সত্যতা, সংস্কৃতি প্ৰতিফলন কৰাৰো
সুযোগ লাভ কৰিছে। মন্ত্ৰী গৰাকীয়ে কয় যে ২০২৪ আৰু ২০২৮ চনত অলিম্পিকত যাতে ইণ্ডিয়াই বিশ্বৰ
১০ খন শীৰ্ষ দেশৰ ভিতৰত স্থান লাভ কৰিব পাৰে তাৰ বাবে ক্ৰীড়া মন্ত্ৰণালয়ে লক্ষ্য নিৰ্দাৰণ কৰি প্ৰস্তুতি
আৰম্ভ কৰিছে। মন্ত্ৰী গৰাকীয়ে কয় যে অসম তথা উত্তৰ পূৰ্বাঞ্চলৰ ভাল খেলুৱৈ আছে আৰু ইতিমধ্যে
আন্তঃবাস্তুৰ পৰ্যায়ত সুনান কঢ়িয়াই আনিবলৈ সক্ষম হৈছে। মন্ত্ৰী গৰাকীয়ে আশা প্ৰকাশ কৰে যে অদূৰ
ভৱিষ্যতে উত্তৰ পূৰ্বাঞ্চলে ক্ৰীড়াৰ জৰিয়তে দেশৰ মৰ্যাদা অধিক বৃদ্ধি কৰিব পাৰিব।

আজিৰ এই অনুষ্ঠানত পৰিবহন আৰু উদ্যোগ মন্ত্ৰী চন্দ্ৰমোহন পাটোৱাৰী, স্বাস্থ্য বিভাগৰ ৰাজ্যিক
মন্ত্ৰী পীয়ুষ হাজৰিকা, সাংসদ কুইন ওজা, ৰাণী নৰহ, কেইবাগৰাকী বিধায়ক, ভাৰতীয় ক্ৰীড়া প্ৰাধিকৰণৰ
সঞ্চালক প্ৰধান, শীৰ্ষ বিষয়া, খেলুৱৈ তথা অন্যান্য সকল উপস্থিত আছিল।

পুঁড়েঃ /
৩০/১১/২০১৯